

महाराष्ट्र शासन

जिल्हाधिकारी कार्यालय परभणी

खनिकर्म विभाग

वाळु लिलाव सन 2016-17

(पाचवी फेरी)

**जिल्हाधिकारी कार्यालय, परभणी**  
**जाहीर सुचना- वाळु लिलाव 2016-2017**

जा.क्र.२०१७/महसूल/गौ.ख/कावि-१७३

दिनांक - ०७/०६/२०१७.

1. महाराष्ट्र गौण खनिज उत्खनन(विकास व विनियमन) नियम,2013 मधील नियम 70 व सन, महसूल व वन विभाग निर्णय क्र.गौखनि 10/0512/प्र.क्र.300/ख, दिनांक 12 मार्च, 2013, व निर्णय क्र.गौखनि-10/05123/प्र.क्र.300/ख. दि.19.10.2013, व निर्णय क्र.गौखनि-10/1014/प्र.क्र.498/ख, दिनांक 26.12.2014, आणि शासन निर्णय क्र.गौखनि-10/0815/प्र.क्र.448/ख, दिनांक 16.10.2015, केंद्र शासनाचे पर्यावरण, वन आणि जलवायु परिवर्तन मंत्रालय यांची अधिसूचना दिनांक 15.01.2016 व 20.01.2016, मधील तरतुदी नुसार दरवर्षी जिल्ह्यातील शासकीय रेंती गटांची निर्गती लिलावाद्वारे करावयाची आहे.

2. त्यानुसार, जिल्हास्तरीय पर्यावरण आघात मुल्यांकन प्राधीकरण (DEIAA) व जिल्हास्तरीय तज्ञ मुल्यांकन समिती (DEAC) यांनी दिलेल्या मंजूरीनुसार, संबंधीत ग्रामसभेच्या ना-हरकतीस अधिनराहुन 03 जिल्हास्तरीय रेंतीघाटाबाबत कंत्राटदार पाचवी फेरी शासन निर्णय दिनांक १२ मार्च २०१३ मधील परिच्छेद ७ ई (iii) नुसार मा.विभागीय आयुक्त औरंगाबाद यांनी दिलेल्या मान्यतेने अशी कामे करण्यासाठी अर्हता प्राप्त असलेल्या कंत्राटदारांना देकार देण्यास किंवा त्यात सुधारणा करण्यात येणार आहे .

**जाहिर प्रगटण**

**वाळु लिलावाचे जाहिर प्रगटण सन २०१६-२०१७**

**(कंत्राटदार पाचवी फेरी)**

सन २०१६-२०१७ या कालावधी करिता दिनांक ३० सप्टेंबर २०१७ पर्यंतच्या मुदतीसाठी महाराष्ट्र शासन, महसूल व वन विभाग, शासन निर्णय क्रं.गौखनि १०/०५१२/प्र.क्र.३००/ख दिनांक १२ मार्च २०१३ मधील तरतुदीनुसार

परभणी जिल्ह्यातील जिल्हास्तरीय ०२ व सयुक्त (परभणी-बिड) ०१ असे एकूण ०३ रेंतीस्थळांचे या पुर्वी लिलावात ठेवलेले परंतु बोली प्राप्त न झालेल्या वाळु पट्ट्याचे तसेच मा.विभागीय आयुक्त औरंगाबाद यांनी अपसेट प्राईस (सरकारी किंमत) २५ % कमी करून लिलाव ठेवण्यात येऊनही लिलावधारकाचा प्रतिसाद न मिळाल्याने परभणी जिल्ह्यातील जिल्हास्तरावरील ०३ रेंतीस्थळांना मा.विभागीय आयुक्त, औरंगाबाद यांनी दिलेल्या मान्यतेनुसार अशी कामे करण्यासाठी अर्हता प्राप्त असलेल्या कंत्राटदारांना देकार देण्यास किंवा त्यात सुधारणा करण्यात येणार आहे.

१.लिलावाची तारीख ः दि. १३ जून २०१७ वेळ सकाळी ११.०० वाजता.

२.लिलाव स्थळ ः जिल्हाधिकारी कार्यालय,परभणी

## परभणी जिल्हयातील वाळू लिलाव सन 2016201-7 अटी व शर्ती

1.- लिलावात भाग घेणारा संबंधीत कंत्राटदार अर्हता प्राप्त असणे आवश्यक आहे.

2- तसेच पॅनकार्ड, वाहन परवाना, मोबाईल नंबर, इलेक्शन कार्ड किंवा बँकेचे फोटो असलेले पासबुक तसेच रहिवासी पूराव्यासाठी लाईट बील, टेलीफोन बील इत्यादी साक्षांकीत कागदपत्रे आवश्यक आहेत.

3.- लिलावामध्ये भाग घेणा-यांनी अर्जासोबत आयकर विभागाचे पॅन कार्ड,

4.विक्रीकर विभागाचे टिन प्रमाणपत्र, मागील वर्षी दाखल केलेल्या आयकर रीटर्नची प्रत, फर्म किंवा कंपनी असल्यास रजिष्ट्रेशनची प्रत,

5.रहिवासी पूरावा इत्यादी साक्षांकीत कागदपत्रे स्कॅन करून जोडणे/अपलोड करणे आवश्यक आहे. ज्या व्यक्ती सदरची कागदपत्रे जोडणार नाहीत त्यांना ई-निवीदा अथवा ई-ऑक्शनमध्ये भाग घेण्याकरीता अवैध ठरविण्यात येईल.

6.- लिलावात भाग घेऊ इच्छिणा-या व्यक्तींना ज्या वाळूगटाची हातची किंमत रुपये 10,00,000/- (रुपये दहा लाख) पेक्षा जास्त असेल अशा वाळू गटांसाठी अर्ज फी रुपये 5,000/- (रुपये पाच हजार) तसेच ज्या वाळूगटाची हातची किंमत रुपये 10,00,000/- (रुपये दहा लाख) पेक्षा कमी असेल अशा वाळू गटासाठी अर्ज फी रुपये 2,000/- (रुपये दोन हजार) ऑनलाईन भरावी लागेल.

7- लिलावात भाग घेणा-या व्यक्तीला, ज्या वाळू गटाची हातची किंमत रुपये 10,00,000/- पेक्षा कमी असेल त्या वाळू गटाकरिता हातच्या किंमतीच्या 20% व ज्या वाळू गटाची हातची किंमत रुपये 10,00,000/- पेक्षा जास्त असेल त्या वाळू गटाकरिता रुपये 3,00,000/- किंवा हातच्या किंमतीच्या 20% रक्कम यापैकी जी जास्त असेल ती रक्कम अनामत रक्कम [EMD] म्हणुन नेट बँकींगद्वारे District Mining Officer Parbhani यांचे ICICI बँक खात्याध्ये उपरोक्त नमुद पध्दतीचा अवलंब करून ऑनलाईन जमा करावी लागेल.

8- प्रस्तावीत वाळूगटाच्या लिलावासंदर्भात अन्य काही तक्रारी/आक्षेप/सुचना प्राप्त झाल्यास त्याची तपासणी/चौकशी केल्यानंतर व लिलाव न करण्याची सबळ कारणे असल्याची जिल्हाधिकारी/अपर जिल्हाधिकारी, परभणी यांची खात्री झाल्यास लिलावाची प्रक्रीया स्थगीत करण्यात येईल.

- 9- लिलाव सुचनेमध्ये नमुद केलेल्या वेळापत्रकानुसार अनामत रक्कम जमा करणे ही सर्व प्रक्रीया विहित वेळेत पुर्ण करणे अत्यावश्यक आहे यांची नोद घ्यावी.
- 10- वाळू गटासाठी निश्चित करण्यात आलेल्या ऑफसेट प्राईस( हातची किंमत) पेक्षा अधिक रकमेची लिलावात दाखल करणे आवश्यक आहे.
- 11- ज्या बोलीदारांची निविदा स्विकारण्यात येणार नाही त्यांच्या अनामत रकमा लिलाव संपल्यानंतर परत केली जाईल.
- 12- संबंधीत रेती/वाळू स्थळात अपेक्षित वाळूसाठा आहे किंवा नाही, वाहतुकीसाठी आवश्यक रस्ते उपलब्ध आहेत किंवा नाहीत, वाळुगटात पाणी आहे किंवा नाही, याची खात्री करून घेण्याची जबाबदारी लिलावात भाग घेणा-याची राहिल. याबाबत कोणत्याही तक्रारीचा विचार केला जाणार नाही.
- 13- लिलावात संबंधीत वाळुगटाची सर्वोच्च किंमत स्विकारल्यानंतर त्यापैकी 1/4 (25%) रक्कम शासन खात्यामध्ये त्याच दिवशी जमा करावी लागेल.
- 14- सर्वोच्च किंमतीपैकी उर्वरीत 3/4 (75%) रक्कम 15 दिवसांत एक रकमी भरावी लागेल. सदरची रक्कम जमा करण्याच्या हमीचे दायीत्व स्वीकारणा-या दोन व्यक्तीसह लिलावधारकास स्वखर्चाने खरेदी केलेल्या रुपये 100/- इतक्या रकमेच्या मुद्रांकीत (स्टॅप पेपर) कागदावर शपथपत्र त्वरित करून द्यावे लागेल. असे शपथपत्र करून न दिल्यास त्याने भरलली 1/4 (25%) रक्कम जप्त करण्यात येईल व संबंधीत वाळुगटाचा फेर लिलाव करण्यात येईल. तसेच विहित कालावधीत वरील प्रमाणे शपथपत्र दाखल न केल्याच्या परिणामी निविदा/ लिलावधारकास होणा-या कोणत्याही नुकसानीची जबाबदारी शासनावर राहणार नाही.
- 15- लिलावधारकाने लिलावाची उर्वरीत रक्कम 15 दिवसात न भरल्यास त्याला संपुर्ण राज्यासाठी काळ्या यादीत टाकून कोणत्याही जिल्ह्यात लिलावात भाग घेण्यासाठी अपात्र ठरविण्यात येईल.
- 16- आयकर अधिनियमातील तरतूदीनुसार लिलावातील सर्वोच्च किंमतीच्या अनुषंगाने टीडीएस देणे लिलावधारकास बंधनकारक राहिल. तसेच त्यांना विक्रीकर खात्याकडे नियमानुसार विक्रीकर शासन जमा करणे बंधनकारक राहिल.
- 17- लिलावधारकास रुपये 5000/- (रुपये पाच हजार) इतक्या रकमेचा उपसंचालक महाराष्ट्र भूजल सर्वेक्षण व विकास यंत्रणा, औरंगाबाद यांच्या नावे काढण्यात आलेला राष्ट्रीयकृत बँकेचा धनाकर्ष (डी,डी,) सर्वेक्षण शुल्कापोटी जमा करावा लागेल तसेच 27 मार्च 2015 रोजी अधिसूचीत झालेल्या खाण व खनिजे (विकास व नियमन) संशोधित अधिनियम-2015 नुसार सर्वोच्च बोलीच्या 10 % रक्कम ना परतावा जिल्हा खनिज प्रतिष्ठान परभणी, या नावाने राष्ट्रीयकृत बँकेचा डि.डि. जमा जमा करावा लागेल.
- 18- लिलावधारकाने करारनामा करतेवेळी लिलावाच्या अटी व शर्तीचे यथोचित पालनार्थ रक्कम रुपये 3,00,000/- (रुपये तीन लाख फक्त) किंवा हातच्या किंमतीच्या 20% यापैकी जी अधिक असेल तेवढी रक्कम अनामत रक्कम म्हणून भरावी लागेल. परंतु, ज्या वाळू गटाची हातची किंमत रुपये 10,00,000/- (रुपये दहा लाख फक्त) पेक्षा कमी असेल त्या वाळू गटासाठी हातच्या किंमतीच्या 20% रक्कम अनामत म्हणून भरावी लागेल. ही रक्कम लिलावधारकाने लिलावाचे मुदतीत सर्व अटी व शर्तीचे योग्यरित्या पालन केल्यास लिलावाची मुदत संपल्यावर परत करण्यात येईल. अटी व शर्तीचे पालन न केल्यास अनामत रक्कम जप्त करण्यात येईल.
- 19- लिलावधारकास पर्यावरण शुल्कापोटी, सर्वोच्च किंमतीच्या 2% रक्कम ही बँक गॅरंटीच्या स्वरूपात पर्यावरण शुल्क म्हणून द्यावी लागेल. त्याने लिलावातील अटी/शर्तीचा भंग केल्यास सदरची रक्कम जप्त करून त्यांचेवर नियमानुसार गुन्हा दाखल करण्यात येईल.

- 20- ज्यावेळी लिलाव रद्द करण्यात येईल, त्यावेळी त्या वाळू क्षेत्राचा नव्याने लिलाव करण्यात येईल. फेरलिलावात पूर्वीच्या किंमतीपेक्षा कमी किंमत आल्यास, फरकाची रक्कम पूर्वीच्या लिलावधारकाकडून जमीन महसुलाची थकबाकी म्हणून वसूल करण्यात येईल. तथापि, फेरलिलावात पूर्वीच्या किंमतीपेक्षा अधिक (जादा) किंमत आल्यास त्यावर पूर्वीच्या लिलावधारकाचा कोणताही हक्क राहणार नाही.
- 21- लिलाव मंजुरीचे आदेश निर्गमित केल्यानंतर लिलावधारकाने वाळुगटाचा ताबा सात दिवसांच्या आत घेतला पाहिजे व वाळुगटाचा ताबा घेतल्याच्या दिनांकापासून एक आठवड्याच्या आत उत्खनन सुरु करणे आवश्यक राहिल.
- 22- मा.उच्च न्यायालय, मुंबई येथे दाखल रिट याचिका क्र.4830/2010 मधील दिनांक 26.10.2010 च्या निर्णयान्वये ठरवून दिलेल्या निकषानुसार, वाळू गटाशी संबंधित तहसिलदार यांनी उत्खननाचा अहवाल प्रत्येक आठवड्याला अपर जिल्हाधिकारी यांना सादर करणे आवश्यक आहे. तसेच महिण्याच्या दुस-या व चौथ्या रविवारी उत्खननबंद ठेवावे. व उत्खनन बंद असलेल्या दिवशी तहसिलदार यांनी वाळू गटाचे निरीक्षण करावे व त्यांचा अहवाल अपर जिल्हाधिकारी यांना सादर करणे आवश्यक आहे. सबब, लिलावधारकांनी सदर बाबीची नोंद घ्यावी.
- 23- लिलावधारकास, त्यांच्या मंजूर क्षेत्रातील ज्या ठिकाणातून वाळू काढण्याने जमिनीची धूप होऊ शकेल व त्यामुळे निवासी इमारतींना, घरे अथवा इतर बांधकामे यांना धोका निर्माण होईल अशा ठिकाणातून वाळूचे स्वतः उत्खनन करणार नाही अथवा इतरांना तसे करण्यास परवानगी देणार नाही. अशा प्रकरणी उत्खनन करण्यास प्रतिबंध करणारा जिल्हाधिकारी यांचा निर्णय अंतीम असेल.
- 24- भुजल सर्वेक्षण आणि विकास यंत्रणा विभागाने विहित केलेल्या मर्यादेच्या पलिकडे असलेल्या क्षेत्रातून वाळूचे उत्खनन करता येणार नाही. तसेच इतर व्यक्तींच्या खाजगी मालकीच्या जमिनीतून, अशा जमिनी लिलावधारकास देण्यात आलेल्या क्षेत्रात समाविष्ट असल्या तरी त्या ठिकाणाहून वाळू काढता येणार नाही. तसेच रस्ते पायवाट म्हणून वापरण्यात येणा-या जमिनीतून वाळू काढता येणार नाही.
- 25- कोणत्याही रेल्वेच्या पुलाच्या कोणत्याही बाजूने 600 मीटर्स (2000 फुट) अंतराच्या आत वाळूचे उत्खनन करता येणार नाही. तसेच जेथे नदी नाल्यांवर पूल आहेत, त्यांच्या स्तंभापासून 100 मीटर्सपर्यंत रेली/वाळूचे उत्खनन करता येणार नाही. कोल्हापूर पध्दतीचे बंधारे व पुरातत्व खात्याने प्रतिबंधित केलेल्या क्षेत्रामध्ये रेली/वाळूचे उत्खनन करता येणार नाही.
- 26- वाळूचे उत्खनन करतांना किंवा ती काढतांना खाजगी मालमत्तेस कोणतीही हानी/नुकसान पोहचल्यास त्याची भरपाई करण्याचे दायित्व लिलावधारकावर राहिल. अशा हानी/नुकसानीची परिगणना सक्षम अधिका-याकडून करण्यात येईल व त्याबाबतचा त्याचा निर्णय अंतिम राहिल व अशी रक्कम थकीत जमीन महसुलाच्या वसूलीप्रमाणे संबंधित लिलावधारकाकडून वसूल करण्यात येईल.
- 27- लिलावाने दिलेल्या ठेक्याच्या कालावधीत शासनाने तो ठेका रद्द केल्यास किंवा त्याला मंजूर केलेल्या क्षेत्राचे उत्खनन करण्यास किंवा वाळू काढण्यास बंदी घातल्यास लिलावधारकास शासनावर खटला भरता येणार नाही. परंतु, लिलावधारकास दिलेल्या अटी व शर्तीचा तसेच शासनाच्या नियमांचा भंग न करताही जर शासनाने लिलावाची मुदत संपण्यापूर्वी काही कालावधीसाठी ठेका रद्द केला, तर त्या कालावधीसाठी, त्याने ज्या किंमतीला लिलाव घेतला असेल त्या रकमेच्या प्रमाणात त्याला परतावा देण्यात येईल. अशी रक्कम परत करतांना लिलावातील देकाराची रक्कम, लिलावातील अंदाजीत वाळूसाठी व प्रत्यक्ष उत्खनन केलेला वाळूसाठी विचारात घेऊन त्यानुसार परताव्याच्या रकमेची परिगणना करण्यात येईल.
- 28- उत्खनन केलेल्या किंवा काढलेल्या वाळू/रेतीची साठवणूक, लिलाव ज्या जिल्हाधिकारी/अपर जिल्हाधिकारी यांनी केला असेल त्याच जिल्ह्यात करावी लागेल व त्यासाठी अकृषिक परवान्यासह आवश्यक जमीन उपलब्ध

करून घेण्याची जबाबदारी लिलाव धारकाची असेल. सदर वाळू साठविण्यासाठी एकच सलग जागा ठरविता येईल. ते ठिकाण नदीपात्रापासून 200 मीटरपेक्षा अधिक अंतरावर नसावे. सदरच्या क्षेत्रात नदीपात्रातून जाण्यासाठी एकच आणि नदीक्षेत्रातून बाहेर रस्त्यावर पडण्यासाठी एकच मार्ग असेल आणि उर्वरित सर्व क्षेत्र अशाप्रकारे बंद करावे लागेल की ज्यामुळे तेथे एकही वाहन आत किंवा बाहेर जाऊ शकणार नाही. यासाठी लाकडी/तारेचे/लोखंडी/ भिंतीचे/दगडाचे कुंपण किंवा मोठमोठी दगडे जी हलविता येणे अशक्य आहे ती ठेवणे किंवा खंदके/चर खोदणे आवश्यक असेल. वाळू/रेती ठेक्याची मुदत संपण्यापूर्वी ज्या वाळू/रेतीचे उत्खनन केलेले आहे त्या वाळू/रेतीचा साठा मुदत संपल्यानंतर 10 दिवसात उत्खननाच्या जागेवरून हलविण्यात आला नाही तर तो शासनाच्या मालकीचा होईल व अशा वाळू/रेतीच्या किंमतीबाबत अथवा मालकीबाबत लिलावधारकास कोणताही हक्क सांगता येणार नाही किंवा त्याबाबत शासनाविरुद्ध दावा करता येणार नाही. तसेच लिलावाचा कालावधी संपल्यानंतर तसेच 10 दिवसाची मुदत संपल्यानंतर कोणत्याही परिस्थितीत वाळू रेती साठा करण्यास परवाना दिला जाणार नाही.

29- लिलावधारकाने निर्धारित वाळूगटातून वाळूचे उत्खनन करून प्रत्येक वाहनामधील वाळूचे परिमाण, वाहन क्रमांक, वाळूगटाचे नाव/क्रमांक, वाहन कोठून कोठे जाणार आहे, त्या दोन ठिकाणांमधील अंतर इत्यादि तपशिल नोंदणीकृत मोबाईलवरून एसएमएस (SMS) निर्दिष्ट क्रमांकावर कळविले. प्रणालीकडून लिलावधारकास नोंदणीकृत मोबाईलवर त्याने केलेल्या विनंतीनुसार त्यास एसएमएसद्वारे टोकन नंबर प्राप्त होईल. सदर टोकन नंबर बारकोड पावतीवर नमुद करावा लागेल. टोकन नंबर प्राप्त झाल्याशिवाय व ते बारकोड पावतीवर नमुद केल्याशिवाय लिलावधारकास वाळू/रेतीची वाहतूक करता येणार नाही. टोकन नंबरशिवाय व बारकोड पावती शिवाय वाहतूक केल्यास ती अवैध ठरून त्यावर प्रचलित कायदे व धोरणानुसार दंडात्मक कारवाई केली जाईल.

30- वाळू/रेतीची वाहतूक करणा-या चालकाकडे उक्त टोकन नंबर नसेल किंवा टोकन नंबरचा कालावधी संपलेला असेल तर अशी वाहतूक अवैध ठरेल.

31- वाळू/रेतीची वाहतूक करणा-या वाहन चालकाकडे वैध बारकोडयुक्त पावती व टोकन नंबर आहे किंवा नाही, याबाबतचे निरीक्षण संबंधित महसूल यंत्रणेकडून नियुक्त भरारी पथकाकडून अथवा जिल्हाधिकारी नामनिर्देश करतील अशा व्यक्तींकडून केली जाईल. अशा निरीक्षणाच्या वेळी संबंधित वाहनचालकाकडे वैध बारकोडयुक्त पावती व वैध टोकन नंबर आढळली नाही किंवा निर्दिष्ट कालावधी संपलेला असेल तर सदर वाळूचे उत्खनन/वाहतूक अवैध समजून त्याविरुद्ध महाराष्ट्र जमीन महसूल संहिता, 1966 मधील कलम 48(7) व (8), महाराष्ट्र गौण खनिज उत्खनन (विकास व विनियमन) नियम, 2013 आणि शासन निर्णय, दिनांक 12.3.2013 मधील निर्धारित तरतुदीनुसार त्याविरुद्ध कारवाई करण्यात येईल.

33- वाळू/रेती लिलावधारकाने पावतीमध्ये नमुद परिमाणापेक्षा अधिक परिमाणाची रेती/वाळू वाहून नेत असल्याचे आढळून आल्यास त्या वाहनातील संपूर्ण गौण खनिज अवैध आहे असे समजून त्यावर नियमानुसार दंडात्मक कारवाई तसेच क्षमतेपेक्षा जास्त वाहतुकीबाबत मोटार वाहन कायद्यानुसार कारवाई करण्यात येईल. दंडनीय कारवाई बरोबर जप्त केलेल्या रेतीचा लिलाव करण्यात येईल. त्याचप्रमाणे लिलावधारकाने रेती/वाळूचे केलेले उत्खनन, विक्री व वाहतूक केलेल्या रेती बाबतची दैनंदिन हिशोब नोंदवही ठेवणे आवश्यक आहे. ही नोंदवही व इतर हिशोब कागदपत्रे लिलाव धारकाने दर महिन्याच्या 05 तारखेपर्यंत संबंधित तहसिलदार यांच्या कडे सादर करणे बंधनकारक आहे. तसेच जिल्हा खनिकर्म अधिकारी, खनिकर्म निरीक्षक, महसूल अधिकारी अवल कारकून, मंडळ अधिकारी, तलाठी तसेच अपर जिल्हाधिकारी व भूविज्ञान व खनिकर्म संचालनालयातील निरीक्षण करणा-या अधिका-यासाठी उत्खननाच्या जागेवर उपलब्ध करून द्यावीत.

34- अंदाजीत परिमाणापेक्षा अधिक वाळूसाठा रेतीगटात असल्यास, त्यावर लिलावधारकाचा कोणताही अधिकार राहणार नाही. व अंदाजीत परिमाणापेक्षा लिलावधारकास अधिक उत्खनन करता येणार नाही. परिमाणापेक्षा

जास्त उत्खनन केल्यास दंडात्मक कारवाई करण्यात येईल. तर नमुद अंदाजीत वाळुसाठ्यापैकी वाळु कमी भरल्यास त्याची जबाबदारी लिलावधारकाची राहिल.

35- लिलावधारकाने जिल्हा परिषद कर/पंचायत कर विहित केल्याप्रमाणे अदा करावा

36- जेथे वाळू उत्खनन चालू आहे त्या ठिकाणी फलक लावून उत्खनन क्षेत्राची सीमा निश्चीत करून दर्शविण्यात यावी. लिलावधारकाने त्याला मंजूर केलेल्या क्षेत्राच्या सीमा दर्शविणारे खांब उभारावे. स्वतःचे तसेच सक्षम प्राधीका-यांच्या पुर्व परवानगीने नेमलेल्या त्याच्या उपठेकेदाराचे नाव, पत्ता व जागेचा तपशील दर्शविणारा फलक योग्य ठिकाणी लावणे आवश्यक आहे.

37- लिलावात मंजूर केलेल्या वाळूघाटातून वाळू उत्खननाची अंतीम मुदत 30 सप्टेंबर 2017 पर्यंत राहिल. लिलाव घेण्याची तारीख कोणतीही असली तरी लिलावाचा कालावधी दिनांक 30 सप्टेंबर 2017 रोजी संपुष्टात येईल. लिलावात दिलेल्या क्षेत्रातून करारात नमुद केल्या कालावधीत, परवानगी दिलेल्या साधनांच्या सहाय्यानेच वाळूचे उत्खनन करण्याची जबाबदारी लिलावधारकाची राहिल. वाळू स्थळात अपेक्षित साठा नाही, रस्ते उपलब्ध नाहीत, वाळू स्थळात पाणी आहे, अशा तसेच मानवी वा नैसर्गीक आपत्तीच्या कारणास्तव सदर कालावधी कोणत्याही परिस्थितीत वाढवून दिला जाणार नाही व वाळूगट बदलून दिला जाणार नाही. तसेच कोणत्याही परिस्थितीत शासन जमा केलेली वाळूगटाची रक्कम परत केली जाणार नाही.

38- उत्खनन केलेल्या गौण खनिजाचे वाहतूकीसाठी अस्तित्वात असलेले रस्तेच लिलावधारकाने वापरावयाचे आहेत. वाहतूकीसाठी वेगळे रस्ते शासनाकडून उपलब्ध करून दिले जाणार नाहीत. तसेच आवश्यकता असल्यास वाहतूकीसाठी नवीन रस्ता मिळविण्याची जबाबदारी लिलावधारकाची राहिल. रस्ते उपलब्ध नाहीत किंवा वाहतूकीसाठी बंद आहेत या कारणास्तव कोणत्याही परिस्थितीत वाळू उत्खननाचा कालावधी वाढवून दिला जाणार नाही अथवा वाळूगट बदलून दिला जाणार नाही. तसेच कोणत्याही परिस्थितीत शासन जमा केलेली वाळूगटाची रक्कम परत केली जाणार नाही. वाहतूकीसाठी खाजगी जमीनीतून रस्ता मिळविण्याची जबाबदारी ही लिलावधारकाची राहिल.

39- वाळू उत्खनन करण्यासाठी ज्या क्षेत्राचे वाटप केलेले असेल त्या क्षेत्रातून वाळू उत्खनन करतांना नैसर्गीक संपत्तीस व पर्यावरणास धोका होणार नाही याची सर्व खबरदारी लिलावधारकाने घ्यावयाची आहे.

40- पर्यावरणाचे संतुलन राखण्यासाठी निकामी वाळूचे साचलेले ढिग नदीपात्रातील वाळू उपसल्यामुळे झालेले खड्डे बुजविण्यासाठी उपयोगात आणावे. त्याची जबाबदारी लिलावधारकाची राहिल.

41- लिलावधारकाने सिलटेशन (Siltation) अभ्यासाबाबतचा अहवाल वाळू उत्खननाचा कालावधी संपण्यापूर्वी तज्ञ एजन्सी, जसे NIO/CWPRS मार्फत करून त्याचा अहवाल पर्यावरण विभाग, जिल्हाधिकारी कार्यालय व महाराष्ट्र प्रदुषण नियंत्रण मंडळ, औरंगाबाद यांच्याकडे सादर करावा लागेल.

42- लिलावधारकाने मंजूर क्षेत्रापैकी कमीत कमी 20 टक्के क्षेत्रामध्ये नदीतीरावर तसेच गावातील वाहतूक रस्त्यावर CPCB Guideline नुसार स्थानीक वन अधिकारी व फलोत्पादन अधिकारी यांचे मदतीने झाडे लावून हरीयाली (Greenbelt) करावी लागेल.

43- लिलावधारकाने कासव प्रजनन क्षेत्रात वाळूचे उत्खनन करू नये.

44- लिलावधारकाने उत्खननाच्या वेळी Soil Erosion व Silt Management बाबत आवश्यक त्या दक्षता घेण्यात याव्यात.

45- लिलावधारकाने उत्खननाच्या जागेवर वैद्यकीय प्राथमीक उपचार सुविधा उपलब्ध करून द्यावी.

46- लिलावधारकाने वार्षिक पर्यावरणीय अंकेक्षण अहवाल पर्यावरण विभागास सादर करावा.

47- लिलावधारकाने वाळूचे भूजल सर्वेक्षण आणि विकास यंत्रणेने सर्वेक्षणात विहित केलेल्या खोलीपेक्षा जास्त खोलीत उत्खनन करू नये. तसेच नदीपात्र/नाला यांचे पात्र बदलून अथवा त्यांना हानी पोहचवून पर्यावरणाचे

नुकसान होणार नाही याचीही खबरदारी घ्यावी. तसेच भूजल सर्वेक्षण आणि विकास यंत्रणा विभागाने दिलेल्या प्रमाणपत्रातील नकाशाप्रमाणे दर्शविलेल्या हद्दीतूनच वाळूचे उत्खनन करणे बंधनकारक राहिल. दिलेल्या हद्दीबाहेर उत्खनन केल्यास ते अवैध उत्खनन समजून नियमानुसार कारवाई करण्यात येईल.

48- लिलावधारकाने गावक-यांच्या निस्तार हक्कास बाधा पोहचविता कामा नये.

49- वाळू उत्खनन करतांना अथवा हलवितांना अपघात झाल्यास लिलावधारकाने अपघाताची माहिती तात्काळ जवळच्या पोलीस ठाण्यात तसेच जिल्हाधिकारी कार्यालयास द्यावी.

50- लिलावधारकांनी त्यांना मंजूर केलेल्या वाळूगटातून केलेल्या वाळूचे उत्खनन, विक्री व साठा केल्याबाबत दैनंदिन हिशोब ठेवावा. तसेच दर महिन्याच्या 05 तारखेपर्यंत, अगोदरच्या महिन्याचा मासिक अहवाल, जिल्हाधिकारी कार्यालय, खनिकर्म विभाग व तहसिल कार्यालय यांना सादर करावा सलग दोन महिने असा अहवाल प्राप्त न झाल्यास अथवा सादर केलेल्या अहवाल चुकीचा आढळून आल्यास सादरच्या वाळू घाटाचा लिलाव रद्द करून शासनाची दिशाभूल केल्यामुळे योग्य ती नियमानुसार कार्यवाही अनुसरली जाईल.

51- लिलावधारकाने लिलावाच्या अटी व शर्ती तसेच केंद्र शासनाच्या वन व पर्यावरण विभागाकडील दिनांक 24.12.2013 मधील ऑफीस मेमोरँडम तसेच महाराष्ट्र गौणखनिज उत्खनन (विकास व विनियमन) नियम 2013 व वाळू निर्गती धोरण, शासन निर्णय दिनांक 12.03.2013, दिनांक 26.12.2014 तसेच महाराष्ट्र जमीन महसूल अधिनियम 1966 मधील तरतुदीनुसार लागू असलेल्या नियमांचे पालन करणे बंधनकारक राहिल. त्याच प्रमाणे वाळूचा पुर्ण उपयोग गौणखनिज म्हणूनच केला पाहिजे. अवैध वाळू उत्खनन/साठा/वाहतूक प्रकरणात महाराष्ट्र जमीन महसूल अधिनियम 1966 मधील 48(7) व (8) नुसार कारवाई करण्यात येईल.

52- वाळूचे उत्खनन करतेवेळी जर काही प्रमुख खनिज आढळून आल्यास लिलावधारकाने जिल्हाधिकारी, परभणी यांना तात्काळ कळविले पाहिजे.

53- सार्वजनिक पाणवठा/पाणीपुरवठा व्यवस्था असलेल्या ठिकाणापासून 100 मीटर अथवा भूजल सर्वेक्षण आणि विकास यंत्रणा निश्चित करेल तेवढ्या अंतरापलिकडे उत्खनन करणे आवश्यक आहे.

54- वाळूची वाहतूक करतांना वाहनातील वाळू प्लास्टीक पेपरने/ताडपत्रीने आच्छादित करूनच वाळूची वाहतूक करणे बंधनकारक आहे. अशी वाहतूक न केल्यास दंडात्मक कारवाई करण्यात येईल.

55- लिलावधारकाने वाळू उत्खनन करतांना होणारे प्रदुषणासंबंधी, प्रदुषण नियंत्रण मंडळाने दिलेल्या निर्देशानुसार कार्यवाही करावी.

56- मा.न्यायालयाने कोणत्याही वाळूघाटाबाबत काही आदेश/निर्णय दिल्यास,सादर आदेश/निर्णय लिलावधारकावर बंधनकारक राहतील व मा. न्यायालयाचे आदेश/निर्णयानुसार पुढील कार्यवाही करण्यात येईल.

57- लिलावधारकाने वाळू उत्खनन करण्यासाठी परवानगी दिलेल्या यांत्रिक साधनांचा वापर करूनच वाळूचे उत्खनन करणे बंधनकारक राहिल. विनापरवानगी यांत्रिक साधनांचा वापर केल्यास ते उत्खनन अवैध समजण्यात येईल व अटी व शर्तीनुसार कारवाई करण्यात येईल.

58- वाळू उत्खननासाठी सक्शन पंपाचा वापर अनुज्ञेय नाही. तथापि, सार्वजनिक हितार्थ अपवादात्मक परिस्थितीत वाळूघाटातून वाळूचे उत्खनन करण्याकरीता सक्शन पंपाचा वापर करावयाचा असल्यास, पर्यावरण विभाग, भुजल सर्वेक्षण विकास यंत्रणा व महाराष्ट्र प्रदुषण नियंत्रण मंडळ यांचे संमतीपत्र/नाहरकत प्रमाणपत्र सादर करून त्यास शासन महसूल व वन विभागाची मान्यता प्राप्त झाल्यानंतर संबंधीतास अटी व शर्तीच्या अधीन राहून, नियमानुसार सक्शन पंपाची परवानगी देण्यात येईल. तसेच सक्शन पंप हे विना परवानगी वापरता येणार नाहीत. सक्शन पंपाचे वापरसाठी शासनाची मान्यता प्राप्त झाल्यानंतर लिलावधारकाने सक्शन



पंपाच्या क्षमतेबाबत तसेच इतर माहिती सादर करून जिल्हाधिकारी कार्यालयाकडून सक्शनपंप वापराकरीता रितसर परवानगी घेणे बंधनकारक आहे.

59-शासनाच्या पुर्व परवानगीशिवाय लिलावधारकास ठेका दुस-या कोणाकडेही हस्तांतरित करता येणार नाही किंवा दुस-या कोणालाही चालविण्यास देता येणार नाही किंवा निविदा उघडून मंजूर केल्यानंतर भागीदारही घेता येणार नाही.

60- वाळूचे उत्खनन केवळ सकाळी 06.00 ते सायंकाळी 06.00 या कालावधीतच करता येईल. या कालावधीनंतर केलेले उत्खनन अवैध समजून कारवाई करण्यात येईल.

61-(अ) शासनाने विहित केलेल्या कार्यपध्दतीनुसार लिलाव करण्यात आलेल्या वाळूघाटाबाबत कालांतराने लिलावाच्या अटी व शर्तीचे उल्लंघन करून वाळूचे उत्खनन होते. अवैध व नियमबाह्य वाळू उत्खननामुळे नदीकाठच्या गावातील पिण्याच्या व शेतीच्या पाण्यावर विपरीत परिणाम होतो. वाळूच्या वाहतुकीमुळे नदीकाठच्या शेतीच्या रस्त्यांची हानी होते. अशा स्वरूपाच्या तक्रारी विविध व्यक्ती व संस्थांकडून करण्यात येतात. अशा तक्रारीची दखल घेऊन त्या संदर्भात चौकशी करून चौकशीच्या निष्कर्षानुसार कार्यवाही करण्यासाठी जिल्हाधिकारी/ अपर जिल्हाधिकारी यांच्या अध्यक्षतेखाली पुढील अधिका-यांचा समावेश असलेली समिती राहिल

- |   |   |              |
|---|---|--------------|
| 1 | जिल्हाधिकारी/अपर जिल्हाधिकारी   | - अध्यक्ष    |
| 2 | मुख्य कार्यकारी अधिकारी जिल्हा परिषद  | - सदस्य      |
| 3 | सार्वजनिक बांधकाम विभागाचे कार्यकारी अभियंता  | - सदस्य      |
| 4 | भूजल सर्वेक्षण व विकास यंत्रणा यांचे जिल्ह्यातील किंवा यथास्थिती विभागातील वरीष्ठ अधिकारी | - सदस्य      |
| 5 | महाराष्ट्र प्रदूषण नियंत्रण मंडळाचा अधिकारी   | - सदस्य      |
| 6 | जिल्हा खनिकर्म अधिकारी, परभणी   | - सदस्य सचीव |

(ब) लिलावात घेतलेल्या वाळू गटातुन लिलाव धारकास उत्खनन करण्यास विरोध झाल्यास किंवा नैसर्गीक किंवा लिलावधारकाच्या नियंत्रणाबाहेरील सबळ कारणामुळे उत्खनन होऊ शकले नाही तर लिलावधारकाने जिल्हास्तरीय समितीसमोर तक्रार अर्ज करून ती बाब निदर्शनास आणावी. जिल्हाधिकारी/अपर जिल्हाधिकारी यांनी याबद्दल चौकशी करून त्याबद्दलची वस्तुस्थिती शासनाच्या निदर्शनास आणून देतील.

(क) जिल्ह्यातील एखाद्या वाळूगट संदर्भात वरील स्वरूपाच्या लेखी तक्रारी प्राप्त झाल्यास उपरोक्त समिती अशा वाळूगटांना प्रत्यक्ष भेट देऊन त्या वाळू गटाचे पुनःश्च सर्वेक्षण करेल. तसेच तक्रारीतील अन्य मुद्द्यांबाबत स्थानिक चौकशी करील व समितीच्या बैठकीत त्यावर विचार विनिमय करून त्याबाबतच्या निष्कर्षाचा अहवाल अध्यक्षांना सादर करेल. समितीचा अहवाल प्राप्त झाल्यानंतर संबंधीत वाळू गटातून वाळूचे उत्खनन चालु ठेवण्याविषयी किंवा ते बंद करण्याबाबत अध्यक्ष 10 दिवसांत उचित निर्णय घेतील व तो निर्णय संबंधीत लिलावधारक, तक्रारदार व क्षेत्रीय महसूल अधिकारी यांना कळविल.

(ड) - ज्या तक्रारदारास समितीच्या अध्यक्षांचा निर्णय मान्य नसेल अशा तक्रारदाराला याबाबत मा.विभागीय आयुक्त, औरंगाबाद यांचेकडे अपील करता येईल. ते समितीचा अहवाल व अध्यक्षांचा निर्णय याचा फेरविचार करून कोणत्याही परीस्थितीत 10 दिवसांत निर्णय घेतील. सदर निर्णय संबंधीत तक्रारदार व जिल्हाधिकारी यांना कळविण्यात येईल. मा.विभागीय आयुक्त यांनी घेतलेला निर्णय मान्य नसल्यास शासनाकडे अपील करता येईल.

- 62-नदीपात्रातील काही वाळू गटांचा लिलाव करण्यास व्यापक विरोध झाल्यास अशा वाळू स्थळांच्या संदर्भात अंतीम निर्णय घेण्यासाठी महसुल व वन विभाग, शासन निर्णय क्र.गौखनी-10/0610/प्र.क्र.281/ख, दिनांक 26.05.2011 अन्वये गठीत केलेली मंत्री मंडळाची उपसमिती निर्णय घेईल.
- 63-अवैध उत्खनन/वाहतुकीची प्रकरणे उघडकीस आल्यास अशा प्रकरणी संबंधीत ठेकेदार/लिलावधारक/वाहनमालक-वाहनचालक दोषी आढळल्यास त्यांच्याविरुद्ध प्रचलित नियमानुसार कारवाई करण्यात येईल. प्रचलित नियमानुसार कारवाई करतांना संबंधीतांविरुद्ध भारतीय दंड विधी संहिता कलम 379 प्रमाणे गुन्हा दाखल करणे, वाहन जप्त करणे, दंडात्मक कारवाई करणे, फौजदारी स्वरूपाची कारवाई करणे इत्यादी स्वरूपाची कारवाई करण्यात येईल.
- 64-लिलावधारकाने त्यांना मंजूर केलेल्या क्षेत्रामधील/क्षेत्रालगतच्या वन्य प्राण्यांचे/पक्षांचे अस्तीत्वास तसेच त्यांच्या निवासास इजा पोहचणार नाही याची दक्षता घ्यावी.
- 65-लिलावधारकाने वाळू उत्खनन करतांना मा.सर्वोच्च न्यायालय तसेच नॅशनल ग्रीन ट्रीब्युनल यांनी वेळोवेळी दिलेल्या निर्देशांचे पालन करणे आवश्यक आहे.
- 66- लिलावधारकाने नदीचा प्रवाह,गती,गढळता यांच्या स्वरूपात बदल होणार नाही याची दक्षता घ्यावी तसेच वाळुचे उत्खनन करतांना नदीतील मातीच्या गुणधर्मावर परीणाम होणार नाही याची दक्षता घ्यावी.
- 67-वाळू वाहतुक करणारी वाहने रहिवासी भागात उभी करू नयेत.
- 68-लिलावधारकाने कामगारांसाठी निवासाची सोय, पिण्याचे पाणी, वैद्यकीय सुवीधा उपलब्ध करून दिली पाहिजे.
- 69-वाळुची वाहतुक करणा-या वाहनांचे सक्षम प्राधीकरणाने दिलेले Pollution Under Controll प्रमाणपत्र वाहनासोबत बाळगणे आवश्यक आहे.
- 70-लिलावधारकाने वाळू उत्खनन करीत असतांना पाण्याचा उपसा करणे आवश्यक असल्यास त्यासाठी संबंधीत विभागाची परवानगी घेणे आवश्यक आहे.
- 71-लिलावधारकाने वाळू उत्खननामुळे खराब झालेल्या पाण्यावर Moef/ MPCB च्या तरतुदीनुसार प्रक्रीया करावी.
- 72- लिलावधारकाने मंजूर क्षेत्रातील Ambient Air Quality Monitoring माहे जानेवारी, एप्रिल, नोव्हेंबर, महिन्यात करावी.
- 73- लिलावधारकाने CPCB च्या नियमानुसार Noise Level Controlling करावे.
- 74-लिलावधारकाने त्यांच्या मंजूर संपुर्ण क्षेत्रावर प्रकाश पडेल अशा रितीने लाईटची व्यवस्था करणे आवश्यक आहे. तसेच संपुर्ण क्षेत्र दिसेल अशा पध्दतीने सीसीटीव्ही कॅमेरे बसवून सदर कॅमे-याचे फुटेज मासिक अहवाला सोबत जिल्हाधिकारी कार्यालयास सादर करणे आवश्यक आहे.
- 75- लिलावधारकाने वन्यजीव आवास क्षेत्रासंबंधीच्या नियमांचे उल्लंघन करू नये.
- 76- लिलावधारकाने त्यांना मंजूर क्षेत्रात जाण्या येण्यासाठी एकच मार्ग/रस्ता ठेऊन इतर सर्व मार्ग/छोटे रस्ते इ. बॅरीकेडसने बंद करावेत.
- 77- लिलावधारकाने त्यांच्या लिलाव क्षेत्रात येणा-या प्रत्येक वाहनांची नोंदणी संबंधीत तहसिलदार यांचेकडे करावी. 78- वाळुचे अनाधिकृत उत्खनन व वाहतुक टाळणेसाठी जिल्हा प्रशासनामार्फत वेळोवेळी देण्यात येणारे निर्देशांचे पालन लिलावधारकास करणे बंधनकारक राहिल.
- 79- दिलेल्या ठेक्याचे व उत्खनन परवान्याचे कोणतेही कारण न देता निलंबन करणे, रद्द करणे अथवा माघार घेण्याचे अधिकार अपर जिल्हाधिकारी यांना असतील.
- 80- शासन वेळोवेळी जे निर्देश देईल त्याचे पालन करणे बंधनकारक असेल.

- 81- "ई" निविदा, "ई" ऑक्शनमध्ये भाग घेणा-या सर्व व्यक्ती/संस्थेस महाराष्ट्र शासन, पर्यावरण विभागाकडील सर्व अटी/शर्ती बंधनकारक राहतील.
- 82- सदरचे लिलाव पर्यावरण समितीच्या अंतीम मंजूरीच्या अधिन राहून करण्यात येत आहे.
- 83- शासनाने दिनांक 16.10.2015 च्या परिपत्रकान्वये कळविल्यानुसार ज्यांना वाळू लिलाव मंजूर होईल त्यांचेकडून लिलावाची सर्व रक्कम शासन जमा केल्यापासुन तिन दिवसांत लिलाव धारकाच्या नावे पर्यावरण अनुमती वर्गकरण्याचा प्रस्ताव शासनास सादर करण्यात येईल. उपरोक्त एकुण 03 वाळू/रेती जिल्हास्तरीय पर्यावरण आघात मुल्यांकन प्राधीकरण (DEIAA) व जिल्हास्तरीय तज्ञ मुल्यांकन समिती (DEAC) यांच्या मंजूरी व संबंधीत ग्रामसभेच्या नाहरकरीतच्या अधिन राहून लिलाव घेण्यात येत आहे. सदर वाळू/रेती घाटां पैकी कोणतेही घाटाच्या लिलावा सदर समितीने रद्द केल्यास अथवा ग्रामसभेची नाहरकत न मिळाल्यास संबंधीत वाळू घाटाचा लिलाव रद्द करण्यात येईल लिलाव धारकाचा कोणत्याही प्रकारचा अधिकार राहणार नाही, किंवा त्याबाबत कोणत्याही प्रकारची तक्रारीचा हक्क राहणार नाही तसेच त्यांनी भरणा केलेले निवीदा शुल्क, तसेच सिफी कंपनीचे सेवा शुल्क हि नापरतावा असल्याने ते निवीदा धारकास परत केले जाणार नाही.
- 84- वाळुचे अनाधिकृत उत्खनन व वाहतुक टाळण्यासाठी केंद्र शासन /राज्य शासन / जिल्हा प्रशासनामार्फत वेळोवेळी देण्यात येणारे निर्देशांचे पालन लिलावधारकास करणे बंधनकारक राहिल.
- 85- लिलाव धारक यांना संबंधीत लिलावाची मुदत संपल्याच्या शेवटच्या 15 दिवसात पावती पुस्तक दिले जाणार नाही. या मुळे आवश्यक असलेल्या पावत्यांची मागणी त्या पुर्वीच करून ते घेण्यात यावीत.
- 86- लिलाव धारकास त्यांच्या नावाने लिलाव अंतीम झाल्यास 100 रु. च्या स्टॅप पेपर वर वाळू लिलावाबाबतच्या अटी व शर्ती पालन करणे बाबत करारनामा/शपथपत्र देणे बंधनकारक राहिल.
- 87- ई-निवीदा/ई-ऑक्शन मधील अटी व शर्तीमध्ये बदल करण्याचे, ई-निवीदा/ई-ऑक्शन प्रक्रीयेत वेळेवर निर्णय घेण्याचे तसेच ई-निवीदा/ई-ऑक्शन मधील सर्वोच्च किंमत स्वीकारण्याचा अथवा नाकारण्याचा संपुर्ण अधिकार जिल्हाधिकारी/ अपर जिल्हाधिकारी,परभणी यांचेकडे राखून ठेवण्यात येत आहे.

**शासन निर्णय दिनांक 26.12.2014 अन्वये निश्चित करण्यात आलेल्या अटी व शर्ती.**

- 1) वाळू गटासाठी निश्चित करण्यात आलेल्या अपसेट प्राईस (हातची किंमती) पेक्षा अधिक बोलीने " ई " निविदा भरून लिलावाला सुरुवात करण्यात येईल.
- 2) " ई " निविदा / " ई " ऑक्शनद्वारे लिलावात बोलण्यात आलेल्या बोलीच्या रकमा हातच्या किंमतीपेक्षा जास्त नसल्यास विभागीय आयुक्तांच्या निर्देशास अनुसरून त्या वाळू गटाचा 10 दिवसाच्या आत फेरलिलाव करण्यात येईल.
- 3) " ई " निविदा भरू इच्छिणाऱ्या प्रत्येक व्यक्तीला 20 % अनामत रक्कम ही निविदा भरताना ऑनलाईन (Online) पध्दतीने भरावी लागेल. ज्या बोलीदाराची उच्चतम " ई " निविदा " ई " ऑक्शननंतर स्विकारण्यात येईल. ज्या बोलीदारांची निविदा स्विकारण्यात येणार नाहीत त्यांच्या अनामत रकमा लिलाव संपल्यानंतर ऑन लाईन पध्दतीने " ई " निविदा भरतांना दिलेल्या बँक खात्यामध्ये परस्पर ऑनलाईन (Online) जमा केली जाईल.
- 4) " ई " निविदा/ " ई " ऑक्शनद्वारे लिलाव घ्यावयाच्या रेती/वाळू स्थळात अपेक्षित वाळूसाठा आहे किंवा नाही, वाहतूकीसाठी आवश्यक रस्ते उपलब्ध आहेत किंवा नाहीत याची खात्री करून घेण्याची जबाबदारी संबंधीत लिलावधारकाची राहिल. त्यानंतर याबद्दल कोणत्याही तक्रारीचा विचार केला जाणार नाही.

- 5) “ ई ” निविदा / “ ई ” लिलावातील सर्वोच्च बोलीचा देकार स्वीकारण्याचा किंवा नाकारण्याचा निर्णय जिल्हाधिकारी / अपर जिल्हाधिकारी यांचा राहिल.
- 6) “ ई ” निविदा / “ ई ” लिलावातील सर्वोच्च बोली स्वीकारल्यानंतर व 1/4 रक्कम भरल्यानंतर “ ई ” निविदेनुसार उर्वरीत रक्कम भरण्यास तयार असल्याबाबतच्या हमीचे दायीत्व स्वीकारण्याच्या दोन व्यक्तीसह लिलावधारक स्वखर्चाने खरेदी केलेल्या रुपये 100/- इतक्या रकमेच्या मुद्रांकीत (स्टॅम्प पेपर) कागदावर त्वरीत करारनामा करून देईल. असे करारपत्र करून न दिल्यास त्याने भरलेली 1/4 रक्कम जप्त करण्यात येईल व संबंधीत रेती/वाळू गटाचा फेरलिलाव करण्यात येईल. तसेच विहित कालावधीत वरीलप्रमाणे करारपत्र न केल्याच्या परिणामी लिलावधारकास होणाऱ्या कोणत्याही नुकसानीची जबाबदारी शासनावर राहणार नाही. लिलावाच्या बोलीतील रकमेपैकी वरील अ.क्र. 3 प्रमाणे भरलेली रक्कम वजा जाता शिल्लक राहिलेली 75% रक्कम सर्वोच्च “ ई ” निविदा / “ई” लिलाव स्वीकारल्यापासून 15 दिवसात एक रकमी भरावी लागेल. लिलावधारकाने शिल्लक राहिलेली 75 % रक्कम भरल्यानंतर व करारपत्र केल्यानंतर जिल्हाधिकारी यांच्याकडून ताबा देण्याचे आदेश त्वरीत निर्गमित केले जातील. लिलावधारकाने रक्कम भरल्यानंतर व करारपत्र केल्याच्या दिनांकापासून उशीरात उशीरा 7 दिवसांच्या आत तहसिलदार यांच्याकडून लिलावधारकांनी अटी व शर्तीमधील सर्व बाबींची पूर्तता केली असल्याची खात्री केल्यानंतर लिलावधारकास वाळू स्थळाचा ताबा देण्यात येईल.
- 7) ज्यावेळी रेती/वाळू (ठेका) लिलाव रद्द करण्यात येईल, अशा वेळेस त्या रेती/वाळू क्षेत्राचा नव्याने “ ई ” निविदा/ “ ई ” ऑक्शन पध्दतीने फेरलिलाव करण्यात येईल. फेरलिलावात पूर्वीच्या लिलावाच्या किंमतीपेक्षा कमी किंमत आल्यास फरकाची रक्कम पूर्वीच्या लिलावधारकाकडून जमीन महसूलाची थकबाकी म्हणून वसूल करण्यात येईल. तथापि, फेर लिलावात पूर्वीच्या किंमतीपेक्षा अधिक (जादा) किंमत आल्यास त्यावर पूर्वीच्या लिलावधारकाचा कोणताही हक्क राहणार नाही.
- 8) लिलावधारक, त्यांच्या लिलाव क्षेत्रातील ज्या ठिकाणातून रेती/वाळू काढण्याने जमीनीची धूप होऊ शकेल व त्यामुळे निवासी इमारतीना, घरे अथवा इतर बांधकामे यांना धोका निर्माण होईल अशा ठिकाणातून वाळूचे स्वतः उत्खनन करणार नाही अथवा इतरांना तसे करण्यास परवानगी देणार नाही. अशा प्रकरणी उत्खनन करण्यास प्रतिबंध करणारे जिल्हाधिकारी / अपर जिल्हाधिकारी यांचे निर्णय अंतिम असतील.
- 9) विहित केलेल्या मर्यादेच्या पलिकडे असलेल्या क्षेत्रातून रेती/वाळूचे उत्खनन करता येणार नाही. तसेच इतर व्यक्तींच्या खाजगी मालकीच्या जमिनीतून, अशा जमिनी लिलावाने देण्यात आलेल्या क्षेत्रात समाविष्ट असल्या तरी, रेती/वाळू काढता येणार नाही. तसेच रस्ते/पायवाटा म्हणून वापरण्यात येणा-या जमिनीतून रेती/वाळू काढता येणार नाही.
- 10) जिल्हाधिकारी / अपर जिल्हाधिकारी यांना खाडी पात्रातील नौकननयन मार्गातील अडथळे दूर करणे तसेच जल-जीवन व जल संपत्तीच्या हिताचा दृष्टीने खाडी क्षेत्रातील रेती उत्खननासाठी ड्रेझर्सचा वापर करण्यावर उचित बंधने घालता येतील.
- 11) कोणत्याही रेल्वेच्या पूलाच्या कोणत्याही बाजूने 600 मिटर (2000 फूट) अंतराच्या आत रेतीचे उत्खनन करता येणार नाही. तसेच जेथे नदी- नाल्यांवर पूल आहेत, त्यांच्या स्तंभापासून 100 मीटर पर्यंत रेती/वाळूचे उत्खनन करता येणार नाही. कोल्हापूर पध्दतीचे बंधारे व पुरातत्व खात्याने प्रतिबंधित केलेल्या क्षेत्रामध्ये रेती/वाळूचे उत्खनन करता येणार नाही.
- 12) जेथे वाळू उत्खनन चालू आहे त्या ठिकाणी फलक लावून उत्खनन क्षेत्राची सीमा निश्चित करून दर्शविणेत यावी.

- 13) वाळूचे/रेतीचे उत्खनन करताना किंवा ती काढताना खाजगी मालमत्तेस कोणतीही हानी/नुकसान पोहचल्यास त्याची भरपाई करण्याचे दायित्व लिलावधारकावर राहिल. अशा हानीची/नुकसानीची परिगणना सक्षम अधिका-याकडून करण्यात येईल व त्या बाबतचा त्याचा निर्णय अंतिम राहिल व अशी रक्कम जमीन महसूलाच्या थकबाकी प्रमाणे संबंधीत लिलावधारकाकडून वसूल करण्यात येईल.
- 14) लिलावाने दिलेल्या ठेक्याच्या कालावधीत शासनाने तो ठेका रद्द केल्यास किंवा त्याला मंजूर केलेल्या क्षेत्राचे उत्खनन करण्यास किंवा रेती/वाळू काढण्यास बंदी घातल्यास लिलावधारकास शासनावर खटला भरता येणार नाही. परंतू लिलावाची मुदत संपण्यापूर्वी ज्या कालावधीसाठी ठेका रद्द केला जाईल त्या कालावधीसाठी, त्याने ज्या किमंतीला लिलाव घेतला त्या रकमेच्या प्रमाणात त्याला परतावा देण्यात येईल. अशी रक्कम परत करतांना लिलावाची देकारची रक्कम लिलावातील अंदाजीत वाळूसाठी व प्रत्यक्ष उत्खनन केलेला वाळू साठा विचारात घेवून त्यानुसार परताव्याच्या रकमेची परिगणना करण्यात येईल.
- 15) उत्खनन केलेल्या किंवा काढलेल्या वाळूची/रेतीची साठवणूक, लिलाव ज्या जिल्हाधिकारी / अपर जिल्हाधिकारी यांनी केला असेल त्याच जिल्ह्यात करावी लागेल व त्यासाठी अकृषिक परवान्यासह आवश्यक जमीन उपलब्ध करून घेण्याची जबाबदारी लिलाव धारकाची असेल. सदर वाळू साठविण्यासाठी एकच सलग जागा ठरविता येईल. ते ठिकाण नदीपात्रापासून 200 मीटरपेक्षा अधिक अंतरावर नसावे. सदरच्या क्षेत्रात नदीपात्रातून जाण्यासाठी एकच आणि नदीक्षेत्रातून बाहेर रस्त्यावर पडण्यासाठी एकच मार्ग असेल आणि उर्वरित सर्व क्षेत्र अशाप्रकारे बंद करावे लागेल की ज्यामुळे तेथे एकही वाहन आत किंवा बाहेर जाऊ शकणार नाही. यासाठी लाकडी / तारेचे / लोंखडी / भिंतीचे / दगडाचे कुपण किंवा मोठमोठी दगडे जी हलविता येणे अशक्य आहे ती ठेवणे किंवा खंदक / चर खोदणे आवश्यक असेल. वाळू/रेती ठेक्याची मुदत संपण्यापूर्वी ज्या वाळू /रेतीचे उत्खनन केलेले आहे त्या वाळू चा /रेतीचा साठा मुदत संपल्यानंतर 10 दिवसात उत्खननाच्या जागेवरून हलविण्यात आला नाही तर तो शासनाच्या मालकीचा होईल व अशा वाळूच्या/रेतीच्या किमतीबाबत अथवा मालकीबाबत लिलावधारकास कोणताही हक्क सांगता येणार नाही किंवा त्याबाबत शासनाविरुद्ध दावा करता येणार नाही. तसेच लिलावाचा कालावधी संपल्यानंतर तसेच 10 दिवसाची मुदत संपल्यानंतर कोणत्याही परिस्थितीत वाळू/ रेती साठा करण्यास परवाना दिला जाणार नाही.
- 16) लिलावधारकास वाळूची / रेतीची वाहतूक करण्यासाठी परवाना द्यावयाचा असल्यास त्याने सहकारी संस्था / संस्थाना प्राधान्य दिले पाहिजे.
- 17) लिलावधारकाने सर्व प्रकारचे कर इत्यादी विहित केल्याप्रमाणे अदा करावेत.
- 18) लिलावधारकाने त्याला वाटप केलेल्या /मंजूर केलेल्या क्षेत्राच्या सीमा दर्शविणारे खांब उभारावे.
- 19) लिलाव घेण्याची तारीख कोणतीही असली तरी लिलावाचा कालावधी 30 सप्टेंबर रोजीच संपुष्टात येईल. लिलावाने दिलेल्या क्षेत्रातून करारात नमूद केलेल्या कालावधीत, परवानगी दिलेल्या साधनाच्या सहाय्याने वाळूचे/रेतीचे उत्खनन करण्याची जबाबदारी लिलावधारकाची राहिल. वाळू स्थळात अपेक्षित साठा नाही, रस्ते उपलब्ध नाहीत, वाळू स्थळात पाणी आहे तसेच मानवी वा नैसर्गिक आपतीच्या कारणास्तव सदर कालावधी कोणत्याही परिस्थितीत वाढवून दिला जाणार नाही व वाळू गट बदलून दिला जाणार नाही. लिलावात भरलेली रक्कम परत मिळणार नाही.
- 20) उत्खनन केलेल्या वाळूच्या/रेतीच्या वाहतूकीसाठी अस्तित्वात असलेले रस्तेच लिलावधारकाने वापरावयाचे आहेत. तसेच वाहतूकीसाठी वेगळे रस्ते उपलब्ध करून दिले जाणार नाहीत. तसेच वाहतूकीसाठी नवीन रस्ता मिळविण्याची जबाबदारी लिलावधारकाची राहिल, रस्ते उपलब्ध नाहीत किंवा

वाहतूकीसाठी बंद आहेत या कारणास्तव सदर कालावधी कोणत्याही परिस्थितीत वाढवून दिला जाणार नाही.अथवा रेती/वाळूघाट बदलून दिला जाणार नाही. लिलावात भरलेली रक्कम परत मिळणार नाही.

21) नदीपात्रातून/नाल्यातून अथवा त्याला रेती/वाळू उत्खनन करण्यासाठी ज्या क्षेत्राचे वाटप केले असेल त्या क्षेत्रातून रेती/वाळू उत्खनन करताना नैसर्गिक संपत्तीस व पर्यावरणास धोका होणार नाही याची सर्व खबरदारी लिलावधारकाने घ्यावयाची आहे.

22) रेतीचे/वाळूचे नदीपात्रातून/नाल्यातून भूजल सर्वेक्षण व विकास यंत्रणेने सर्वेक्षणानंतर विहित केलेल्या खोलीपेक्षा जास्त उत्खनन करण्यात येऊ नये. नदीपात्र/नाला यांचे पात्र बदलून अथवा त्यांना हानी पोहोचवून पर्यावरणाचे नुकसान होणार नाही याचीही खबरदारी लिलावधारकाने घ्यावयाची आहे.

23) लिलावधारकाने गावक-यांच्या निस्तार हक्कास बाधा पोहोचविता कामा नये.

24) रेती/वाळू उत्खनन करताना अथवा हलविताना अपघात झाल्यास लिलावधारकाने अपघाताची माहिती तात्काळ जवळच्या पोलीस ठाण्यात द्यावी.

25) गौण खनिजाच्या उत्खननाचे, विक्रीचे व वाहतूकीच्या संबंधातील सर्व हिशोब व कागदपत्रे , लिलावाने/परवानाने दिलेल्या जागेवर ठेवली पाहिजे आणि सदरहू हिशोब व कागदपत्रे संबंधित महसूल अधिकारी, खनिकर्म अधिकारी तसेच भूविज्ञान व खनिकर्म संचालनालय, महाराष्ट्र राज्य नागपूर यांच्या अधिपत्याखालील अधिका-यांच्या निरीक्षणाकरिता उपलब्ध करून द्यावीत.

26) लिलावधारकाने करारनामा करतेवेळी लिलावाच्या अटी व शर्तीचे यथोचित पालनार्थ रक्कम रुपये 3,00,000/- (रुपये तीन लाख फक्त) किंवा अपसेट प्राईसच्या 20 टक्के यापैकी अधिक असेल तेवढी रक्कम अनामत रक्कम म्हणून विभागीय आयुक्त/ जिल्हाधिकारी यांच्याकडे ठेवणे आवश्यक आहे. परंतु ज्या वाळू गटाची हातची किंमत रु. 10 लाख पेक्षा कमी असेल तर हातच्या किंमतीच्या 20% रक्कम अनामत रक्कम म्हणून भरावी लागेल हि रक्कम लिलावधारकाने लिलावाचे मुदतीत सर्व अटी व शर्तीचे योग्यरित्या पालन केल्यास लिलावाची मुदत संपल्यावर परत करण्यात येईल. अटी व शर्तीचे पालन न केल्यास अनामत रक्कम अंशतः अथवा पुर्णतः जप्त करण्यात येईल.

27) लिलावधारकाने नियमात नमूद केल्याप्रमाणे अटी व शर्तीचे तसेच गौण खनिज उत्खनन नियमातील तरतूदीनुसार असलेले नियम (संबंधित विभागास लागू असलेले नियम) आणि तसेच महाराष्ट्र जमीन महसूल अधिनियमातील तरतूदी नुसार तसेच अन्य कायदे / नियमांचे पालन करणे बंधनकारक राहिल. त्याचप्रमाणे लिलावधारकाने रेतीचा/वाळूचा पूर्ण उपयोग गौण खनिज म्हणूनच केला पाहिजे.

28) लिलावधारक /परवानाधारक यांना पर्यावरण विषयक व तटीय विनियमन नियमाच्या तरतूदींचे पालन करणे बंधनकारक आहे.

29) कोल्हापूर पध्दतीचे बंधारे किंवा इतर बंधारे / बांध असलेल्या ठिकाणी पाटबंधारे विभाग/ विभागीय आयुक्त/ जिल्हाधिकारी यांनी निश्चित केलेल्या अंतराच्या मर्यादेचे बंधन पाळणे आवश्यक असेल.

30) सार्वजनिक पाणवठा/पाणी पुरवठा व्यवस्था असलेल्या ठिकाणापासून 100 मिटर अथवा भूजल सर्वेक्षण व विकास यंत्रणा निश्चित करेल तेवढ्या अंतरापलिकडे उत्खनन करणे अवश्यक आहे.

31) वाळूची वाहतूक करतांना वाहनातील वाळू प्लास्टीक पेपरने/ताडपत्रीने आच्छादित करूनच वाळूची वाहतूक करणे बंधनकारक आहे. अशी वाहतूक न केल्यास दंडात्मक कारवाई करण्यात येईल.

32) अंदाजित परिमाणापेक्षा अधिक वाळू साठा रेतीगटात असल्यास त्यावर लिलावधारकाचा कोणताही अधिकार राहणार नाही व अंदाजित परिमाणापेक्षा अधिक उत्खनन करण्यास लिलावधारकास मुभा राहणार नाही.

- 33) अवैध वाळू /रेती साठा पकडल्यानंतर महाराष्ट्र जमिन महसूल अधिनियम 1966 मधील 48(7) व (8) नुसार तसेच इतर लागू होणा-या सर्व कायदे व नियमानुसार कारवाई करण्यात येईल.
- 34) लिलाव मंजूर करणेत आलेल्या वाळू गटांना वाळू उत्खननाकरिता संक्शनपंपाचा वापर करावा लागेल अशा वाळू गटांना महाराष्ट्र प्रदुषण नियंत्रण महामंडळ, भुजल सर्वेक्षण व विकास यंत्रणेची व शासनाची परवानगी मिळाल्यानंतर रितसर परवानगी देणेत येईल.
- 35) "ई" निविदा, "ई" ऑक्शनमध्ये भाग घेणा-या सर्व व्यक्ती /संस्थेस पर्यावरण विभागाचे सर्व नियम बंधनकारक राहतील.
- 36) लिलावधारकांने निविदा अधिसूचना, सर्वसाधारण निर्देश, विशेष निर्देश यातील अटी,शर्ती पालन केल्यानंतर लिलावधारकाशी विहित करारनामा करून घेतल्या नंतर पात्र लिलावधारकास वाळू गटाचा ताबा देण्यात येईल.
- 37) दिलेल्या ठेक्याचे व उत्खनन परवान्याचे कोणतेही कारण न देता निलंबन करणे, रद्द करणे अथवा माघार घेण्याचे अधिकार जिल्हाधिकारी यांना असतील.
- 38) शासन वेळोवेळी जे निर्देश देईल त्याचे पालन करणे बंधनकारक असेल.

वरील पैकी कोणत्याही अटी शर्तीचा भंग केल्यास सर्व अनामत रक्कम तसेच लिलावधारकाने शासनास अदा केलेली सर्व रक्कम जप्त करून लिलाव रद्द करण्यात येईल आणि इतरही कायदेशीर कारवाई करण्यात येईल.

**स्वाक्षरीत/**

अपर जिल्हाधिकारी परभणी

रेती घाट ई निविदा/ई ऑक्शन धारकाने स्वखर्चाने विकत घेतलेल्या रूपये 100/- चे मुद्रांकित स्टॅम पेपरवर  
दोन साक्षीदारांसह द्यावयाचे प्रतिज्ञापत्र  
**शपथपत्र**

मी, (पूर्ण नाव) -----  
राहणार(पोस्टाचा पूर्ण पत्ता द्यावा) -----  
ता. ----- जिल्हा -----  
माझे/माझ्या संस्थेचे पॅन क्रमांक----- टीन क्रमांक/सी.एस.टी.नं. -----  
मोबाईल क्रमांक-----

मी प्रतिज्ञापूर्वक घोषित करतो की, मी मौजे . . . . . ता. . . . . येथील वर्ष 2016-17 साठीच्या रेती लिलावाच्या अनुषंगाने स्थानिक वर्तमानपत्रात . . . . . वेबसाईटवर प्रसिध्द झालेल्या ई निविदेतील सर्व अटी व शर्तीची माहिती करून घेतली आहे व मी निविदेत प्रस्तावित केलेल्या किंमतीत उक्त रेती घाट घेण्यास इच्छूक असून त्याची अनामत (EMD) ची रक्कम रु. .... .. शासन जमा करीत आहे.

मला सदर रेती घाट मंजूर झाल्यास, लिलावात मंजूर करण्यात आलेल्या रक्कमेच्या 1/4 रक्कम मी लिलावाच्या दिवशी व उर्वरीत 3/4 रक्कम 15 दिवसांच्या आत चालानद्वारे शासन जमा करून मंजूर रेती घाटाचे निष्पादन करून घेण्याची हमी देत आहे. सदरची रक्कम मुदतीत भरण्यास मी कसूरदार ठरल्यास मी जमा केलेली EMD ची रक्कम रु. . . . . शासन जमा करण्यास माझी हरकत नाही.

तसेच नियमानुसार फेर निविदेद्वारे दुस-या निविदा धारकास सदरचा रेती घाट मंजूर केल्यास माझी काही हरकत राहणार नाही. फेर निविदेद्वारे शासनाच्या महसुलाचे काही नुकसान झाल्यास, सदर नुकसानीची भरपाई जमीन महसुलाची थकबाकी म्हणून वसूल करण्यास मी संमती देत आहे.

फेर निविदेत पूर्वी मंजूर करण्यात आलेल्या लिलावाच्या रक्कमेपेक्षा अधिकची रक्कम आल्यास आधीकच्या रक्कमेवर माझा काहीही अधिकार राहणार नाही.

मी असेही घोषित करतो की, सदरहू रेती घाट, रेती साठा आणि रेती घाटास जाणारे पोच/गाव रस्ते इत्यादीची मी पाहणी केली आहे,त्याच्या परिस्थितीबाबत अथवा रेती वाहतुकीच्या योग्यतेबाबत मी भविष्यात कोणताही आक्षेप/वाद उपस्थित करणार नाही.

ठिकाण -----

दिनांक -----

( )

अर्जदाराचे नाव व स्वाक्षरी

हमीघेणाऱ्याचे

1. पूर्ण नाव ----- स्वाक्षरी -----  
पत्ता -----

2. पूर्ण नाव ----- स्वाक्षरी -----  
पत्ता -----



**परभणी जिल्हा वाळू लिलाव 2016-2017**  
**जाहिर प्रगटण**  
**(कंत्राटदार पाचवी फेरी)**

अ.क्र.	रेतीस्थळाचे नाव	तालुका	नदीचे नाव	गट क्र.	लांबी (मि)	रूंदी (मि)	GSDA यांनी दिलेली उत्खनना योग्य खोली	क्षेत्रफळ (हेक्टर मध्ये)	उपलब्ध साठा (ब्रास मध्ये)	मा.विभागीय आयुक्त यांनी २५ % कमी करून निश्चित सरकारी किंमत रु	अनामत रक्कम रु	निविदा शुल्क
1	2	3	4	5	6	7	8	9	10	11	12	13
1.	अंगलगांव	परभणी	गोदावरी	288, 289, 290, 291, 292, 293, 296, 295,300, 301,304, 305, 306, 307, 308	200	50	0.5	1	1767	3522515	704503	5000
2.	धसाडी	परभणी	गोदावरी	338, 339, 340, 398, 399, 400	200	50	0.5	1	1767	3522515	704503	5000
3.	रामपूरी खुर्द	पाथरी	गोदावरी	21, 22, 342, 347	200	80	0.5	1.6	2827	7153724	1430745	5000

**स्वाक्षरीत/**  
अपर जिल्हाधिकारी परभणी